


Atanyň, kakanyň, agtygyň düşnüksiz gatnaşyklary

Category: Kitapcy, Medisina, Publisistika

написано kitapcy | 26 январа, 2025

Atanyň, kakanyň, agtygyň düşnüksiz gatnaşyklary ATANYŇ,
KAKANYŇ, AGTYGYŇ DÜŞNÜKSIZ GATNAŞYKLARY



• Ýa-da Soner Ýalçynyň «Tagut. Mukaddes aldawyň şejeresi» kitaby hakynda

Ýüzýyllyk däl, müňýyllyk ýalanyň şejeresi aslynda. Ol şeýle bir daragt welin, ýalandan düzülen şahalary biziň günlerimize çenli gelip ýetipdir...

Ony çyrpyşdyranyň, gyrkyşdyranyň bilen bolmaýar, ýalanyň kökünü goparyň zyňmaly bolýarsyňyz, hemme zat bilmek bilen başlanýar!

Kitapda ünsümi çeken bölümiň üstünde aýratyn durup geçjek, ýöne ilki käbir zatlary ýatlatmagyma idin beriň...

Meselem... Gurhanda “eşşejeretül melgun» sözi bar. Bu, «näletlenen daragt – şejere» diýmegi aňladýar. Aslynda Umeýýe ogullaryny (omeýatlar, ýagny emewiler) alamatlandyrýar.

Hakyky yslamyň içini köwüp boşadanlar... Ýalan-ýaşryk toslamalardan we hurafalardan dolduranlar... Asyl nusgasyndan üýtgän görnüş döreden... Gurhanyň manysyny üýtgeden, ýoýan... Mugawyýalaryň, Ýezitleriň, Merwanlaryň nesil daragty ýagny. Gynansak-da, häzirem olaryň ýalanlary ýaşap ýör.


Meselem, «Haýyram, şerem Alladandyr» sözi hakykatdanam şeýledir öýdýärsiňizmi? Ýok, beýle däl. Eýse Gurhan «Haýyr Alladandyr, şer nebisden» diýenokmy näme birgiden aýatynda? Ýogsa-da, bu sözüň nireden çykandygyny ýazaýyn...

Jad ibn Dirhem atly bir jöhit ýaşap geçipdir. Ol Ýezide Kerbela gyrgynçylygyndan soň bir zady maslahat beripdir: «Adamlar Hüseyiniň başyna inenlerden sebäp seni ýazgarjak, nälet okajak bolsalar, sen olara: «Hudaýyň takdyry şeýle eken. Haýyram, şerem Alladandyr diý». Ýagny “...haýrun şerrun mun Allahu Tealâ”...

Ýezidem Jad ibn Dirhemiň aýdyşy ýaly etdi, hatda köşgüniň dört burçundan gara baýdaklary asdyrdy. Hamana ol ýas tutýardy!

Ine, häzirem aramyzda ýaşap ýören ullakan ýalanyň tohumy şol gün atyldy... Kitaba uýmadylar, kitabyna uýdurdylar!

Adamlary aldawa düşürdiler... Aldadylar...



• **Yşykçylar**

Indi bolsa başga bir neberäñ gürrüñini edeliñ...

Soner Ýalçynyň «Tagut» kitabynda ýazan agtygyň, kakanyň we atanyň, has takygy Müjahit Öreniň, Enwer Öreniň we Hüseyin Hilmi Ýsygyň gürrüňi...

Kitapdan käbir sitatalara salgylansak gowy bolar:

«Adanadan uçan «U-2» amerikan uçarynyň Sowet Soýuzynyň territoriýasynda düşmeginiň aňyrsynda Pentagondaky we Napolidäki ylmy işler bardy. Olara ABŞ-ly Isidor Isaak Rabi we angliýaly Solomon Zukerman ýaly alymlar ýolbaşçylyk edýärdi. Arkasynda bolsa «Rokfeller» fondy! Napolidäki «Ylym komitetine» Türkiýe 1961-nji kimi iberendir öýdýärsiňiz: Täze biologiýa mugallymy Enwer Ören. Müjahidiň kakasy!»

“...Şeýle diýdiler: Respublikan hökümet dini gadagan etdi. Žandarma dini ynançly raýatlara ezyet berdi. 1929-njy ýylda Hüseyin Hilmi Ýsyk Stambulyň «Halijiogly» harby liseýinde (gimnaziýasynda) okap ýörkä, anna günleri «Eýýup» metjidine jumga namazyna gidip, Abdylhekim Arwasynyň wagyzlaryny diňledi we öýünde dini sapaklaryny dowam etdirdi. Medisina fakultetinde okap ýörkä Arwasynyň islegi bilen dermanhanaçylyk bölümine geçdi. Türk goşunynda himik bolup işledi. 1947-nji ýylda Bursanyň Harby liseýinde mugallymçylyk etdi, soňra şol liseýde müdir boldy. Yzyndan Kulelidir Erzinjanyň harby liseýlerinde 1960-njy ýylda polkownik çininde otstawka çykýança işledi. Okuwçylaryna her daýym «Şu metjide gidip, şu mollany hökman diňläň» diýse-de, garşysyna ýeke derňew işi gozgalmady. Şeýle-de mugallymçylyk edip ýörkä, 1956-njy ýylda kolonkalardan azan okamaly däldigini blomba diş bilen boýalan saç bilen täret alyp bolmajakdygy ýaly hurafalaryň bolan «Ebedilik sagadat» («Seadet-i Ebediyye») kitabyny çap etdirdi. Bir ýyldan soň bu kitabyň ikinji jildini çykartdy. Harby mekdeplere şeyh-mürüt gatnaşygyny birinji bolup sokanam Hüseyin Hilmi Ýsyk boldy. Ýsykçy müritlerden biri-de geljekde köreleni bolan skripaž ýetim rumyn çagasy Enwer Örendi. Enwer Örenem şeyhi ýaly harby mekdeplerde himiýa mugallymy bolmak üçin Kuleliden Stambul uniwersitetiniň Gumanitar ylymlary fakultetine girdi. Okuwyny gutaran badyna-da 1961-nji ýylda

Napolä uçdy!»

“Yşykçy Enwer Ören NATO-nyň beýnisine nädip girdi? Howpsuzlyk barlaglardan nädip gevedi? Birýarym ýyllap Napolide bolanda nähili kurslarda boldy? NATO-nyň şol döwür düzen “Stay Behind” (Gladio) toparlanmasyna salyndymy? Sorag köp. Enwer Ören şol ýyllaryň gürrüňini etmedi diýen ýaly. Gysgaça aýdanda şular ýaly boldy: MRU Ikinji jahan urşy gutarandan soň nemes faşistlerinden şu strategiýany aldy: Milli-halkçy güýçlere garşy dini ulanmak! «Sowuk uruş» döwründe gaty köp musulmany özlerine öwürdiler! FETÖ bularyň diňe biridi. Yşykdyr «Illýuminati doganlaryň», Güleniň we Öreniň Erbakana duşmançylyk etmegi tötänlikmi? MRU Fethullah Gülene «ýaşyl karty» we Müjahit Örene amerikan raýatlygyny ýöne ýere bermedi!»

«İhlas» habarlar agentligi nädip guruldy? Kim gurdy, nämüçin gurdy? Kitapda bu boýunça bölümde nämeler ýok!

MRU-dyr MOSSAD-yň agentleri bilen ýakyn gatnaşyklar...

«TGRT TV» kanalyň ýokary düzümlü ýolbaşçylarynyň arasyna ýerleşdirilen amerikan içalylary...

«Ergenekon-Balyoz» duzaklarynyň başlan döwründäki sistematiki ýalanlardan we töhmetlerden doly habarlar...

Amerikan diplomatlary bilen ýakynlaşmalar...

Strategiki geňeşçiler...

Haky lomaýja berilen işler...

«Örenlerden» «Gülenlere» berilen baýraklar...


Latwiýanyň hormatly konsullygy...

ABŞ-dyr Ysraýylyň täsirindäki guramalar...

Atlantik sowetler (Atlantic Council)...

ABŞ-nyň raýaty bolmalar we ş.m...

Birnäçesiniň adyny kitaba salgylanyp bereýin:



• **Yşykçylaryň düşnüksiz gatnaşyklary**

Amerikan diplomaty Mark Grossmanyň birinji işläp başlan ýeri

Päkistandy. NATO-da boldy. 1989-1992-nji ýyllarda Ankarada inspektor, 1995-1997-nji ýyllarda adatdan daşary we doly ygtyýarly ilçä bolup işledi. «28-nji fewral» döwründe Ankaradady! Ýaragly Güýçleriň edara binasyny diňlemekde oýnan roly aýan bolan ABŞ-nyň Adanadaky konsuly Elizabet Şelton bilen 1997-nji ýylyň iýulynda Türkiýeden gyssagly çykmany boldy.

Soňam Türkiýe bilen gatnaşygyny kesmedi. Grossman «Ergenekon-Balyoz» duzaklarynyň merkezi metbugat organy «Taraf» gazetiniň koordinatory Ýasemin Çongara beren dört günlük reportažynda Türkiýäniň has köp awtonom režime geçmekligiň gürrüňini etse gowy boljakdygyny aýtdy.

Diplomat Grossman Yraga çözülmanca ABŞ-Türkiýe memorandumy üçin geçirilen gepleşiklerine-de gatnaşdy we her gezeginde Türkiýäniň arkasyndan pyçaklady: Barzanidir PKK-ä goldaw berdi.

ABŞ-nyň Daşary işler ministriniň üçünjü belgili adamy 54 ýaşynda 2005-nji ýylda pensiýa çykdy we «İhlas» toparyna 100 müň dollara translyýasiýa edildi! Grossmanyň «İhlasdaky» birinji eden işi şudy: Mediýa läheňi Rupert Murdoçy Türkiýä aralaşdyrdy. «İhlasyň» «TGRT» kanalyňy Murdoça berdirdi...

Grossman 1997-2001-nji ýyllarda ABŞ-nyň Goranmak ministriliginiň garamagyndaky Uulýam S.Koeniň eýelik edýän, otuz ýurtda işleýän «Cohen Group» halkara strategiki geňeşdarlyk kompaniýasyň başlygynyň orunbasarlygyna bellendi. Başlygyň beýleki orunbasary bolsa, NATO-nyň komanduýuşisi we ABŞ-nyň Harby-howa güýçleriniň komanduýuşisi bolan Žozef Ralstondy. General Ralston prezident Buş tarapyndan 2006-njy ýylyň sentýabr aýtnda PKK-niň koordinatörligine bellendi! Yzyndan PKK 2006-njy ýtlyň sentýanrynda atyşygy bes edýändigini mälim etdi. Yzyndan açylşyk döwri başladyldy.


«Cohen Group» «Lockheed Martin», «General Dynamic», «Sikory Aircraft» ýaly uly ýarag kompaniýalary bilen hyzmatdaşlyk edip, bularyň barsy Türkiýä ýarag satýan kompaniýalardy... «İhlas»-Grossman gatnaşygynyň arkasyndaky güýç «Cohen Group» kompaniýasydy.

Tötänlik diýersiňizmi indi, bilemok? FETÖ-nyň aklawjy

goldawyny alýan «DLA Piper» býurosynyň strategiki şärikdeşi-de «Cohen Group» kompaniýasydy.

«15-nji iýul» döwlet agdarylyşygyna synanyşykdan üç aý öň Jahit Paksoý «İhlas» kompaniýasynyň direktory bildy. Agdarylyşyga synanyşykdan soň FETÖ guramasyna maddy ýardam etmeklikde aýyplanyp tussag astyna alyndy!

FETÖ'den Sonra PUSUDAKİ CEMAATLER



KAYA ATABERK

ileri

2. BASKI

• «Baltika-Amerikan» azatlyk fondy

Amerikan raýaty Müjahit Öreniň Nýu-Ýorkdaky gatnaşyk saklaýan

ýerleri örän çuň. 2010-njy ýylda gurlan “Baltic-American Freedom Foundation” (Baltika-Amerikan» azatlyk fondy) fondunyň dolandyryş düzümine alyndy.

Özem... Bu fonduň hormatly esaslandyryjy başlygy pensiyadaky amerikan diplomaty Rozann L.Rijueý. Prezident Niksonyň döwründe gepleşikleri esasy alyp baryjy bolup işledi. Reýgan-Gorbaçýow duşuşygy bularyň biridi.

Baltika deňziniň boýunda ýerleşen üç ýurt – Estoniýa, Latwiýa, Litwa Pribaltika ýurtlary ýa-da Pribaltika döwletleri diýip tanalýar. Bularyň iň uly gorkusy Russiýa. Hamana «howp astynda» diýen bolup, bu üç ýurdy 2004-nji ýylyň 29-njy martynda NATO agza etdiler we 2004-nji ýylyň 1-nji maýynda bolsa Ýewroobileleşige aldylar.

Latwiýa islendik pursatda çaknyşyk bolmagyna garaşylýan şular ýaly ýagdaýda Nýu-Ýorkyň hormatly konsuly edip Müjahit Ödeni näme sebäpli aldyka? Onuň düýp wezipesi nämedi?

Üstesine... Latwiýanyň paýtagty Rigada 2006-njy ýylyň noýabr aýynda NATO-nyň baş sekretary Ýaap Hoop Shefferiňem gatnaşan NATO ýygmanyşygyň Ýaş işewürler forumy geçirildi. Forumda açylyş nutugy bilen Latwiýanyň Nýu-Ýorkdaky hormatly konsuly çykyş etdi. Ýakyn Gündogar we energetika howpsuzlyyy ýaly temalaryň orta atylan ýygmanyşygynda Müjahit Ören «NATO-nyň binýadyny düzýän kollektiwleýin howpsuzlyk hemmämiz üçin gerek» diýip başlan nutugynda Turgut Özaly öwüp arşa çykaranam bolsa, nämüçindir Erdoganyň adyny-da tutmady!

• Gülene baýrak

ABŞ-da Jon Edwin Mroz tarapyndan 1980-nji ýylda gurlan «East-West Institute» (EWI) atly düşünje kluby bar. Ysraýylyň ganatynyň aşagyndaky bu gurama Russiýa boýunça barlaglar geçirdi, Gorbaçýowyň «Aç-açanlyk we üýtgedip gurmak» syýasatynyň yglan edilen günlerinde Moskwada alnyp barylýan amerikan operasiýaladynsa juda täsirlidi. Ysraýyl-Palestina aradurarlygyna yapyşdy. ABŞ-nyň Palestinany Azat ediş guramasyny (PAEG) ykrar eden ýagdaýynda PAEG-niň hem Ysraýyly ykrar etmegi üçin Arafatdyr beýleki adamlar bilen örän gizlin

duşuşyklary geçirdi.

Hawa, Müjahit Ören EWI-niň dolandyryş düzümindedi...

Hem... EWI 2011-nji ýylda Parahatçylyk boýunça baýragyny Fethullah Gülene berdi...

Hatda... EWI-niň başlygy Morz dabarada «Ynanýan gymmatlykaryny durmuşa geçirendigi üçin bu baýraga Mr. Güleni mynasyp gördük» diýdi.

BMG-nyň öňki baş sekretary Kofi Annan, Bill Klinton, ABŞ-nyň öňki daşary işler ministrlerinden Jeýms Baker bilen Madlen Olbraýt Fethullah Gülen hakdaky pikirini ekranda paýlaşdy.

Şeýle-de EWI 2013-nji ýylyň 11-nji sentýabrynda «Ömürboýy durmuş» (“Hayat Boyu Yaşam”) baýragyny-da Ekmeleddin Ihsanogluna berdi...

Soner Ýalçynyň «Tagut» kitabyndan ýene bir sitata salgylansam gowy bolar:

“...Şu tötänlik bolubilermi: Müjahidiň atasy harby mekdeplerde mugallymçylyk eden köne ofiser. Daýzasynyň adamsy harby hospitallarda lukmançylyk eden köne ofiser. Kakasy Kuleliniň uçurymy, NATO-da tälim alan köne ofiser. Kakasynyň «gata gutusy» reaksiýa pikirleri sebäpli goşundan kowlan köne ofiser. Kompaniýanyň başlygynyň wekili Harby-guryýer mekdebiniň uçurymy bolan köne ofiser. Kompaniýamyň ýene bir ýolbaşçy agzasy köne ofiser. Kompaniýanyň administratiw işler boýunça müdiri köne ofiser. Kompaniýanyň sosial işler boýunça direktory köne ofiser. Maslahatçysy Žandarma güýçleriniň komanduýuşisi bolan serkerdäniň inisi. Uýasynyň äriniň çykany Milli Howpsuzlyk gullugynda bölüm başlygy bolan kontrrazwedkaçy».

Aýtdym-a men: Aldanmak, aldawa düşmek islemeýän bolsaňyz, ilki baş duşmanyňyzyň kimdigini ýa-da kimlerdigini biliň. Soň yzy aňsat...

Ilknur ALTYNTAŞ.

Odatv.com Publisistika